

Rikors ipprezentat fit-13 ta' Lulju 2023 – Imerys Aluminates Groupe vs Il-Kummissjoni**(Kawża T-391/23)**

(2023/C 314/19)

Lingwa tal-kawża: il-Franċiż

Partijiet*Rikorrent:* Imerys Aluminates Groupe (Pariġi, Franza) (rappreżentant: Y. Martinet, avukat)*Konvenut:* Il-Kummissjoni Ewropea**Talbiet**

Ir-rikorrenti titlob li l-Qorti Ġenerali jogħgobha:

- tikkonstata li l-Kummissjoni Ewropea, f'dokument imsejjaħ "Frequently Asked Questions on Free Allocation Rules for the EU ETS post 2020" (Mistoqsijijiet li Jsiru Spiss dwar Regoli ta' Allokazzjoni B'Xejn fl-Unjoni Ewropea wara l-2020), bid-data tat-22 ta' Lulju 2019, adottat interpretazzjoni li taffettwa hażin lir-rikorrenti u li torbot lill-Istati Membri, kif interpretata mill-Conseil d'État (il-Kunsill tal-Istat, Franza) (qorti nazzjonali tal-ahħar istanza);
- tikkundanna lill-Kummissjoni Ewropea tikkumpensa d-dannu subit mill-kumpannija Imerys Aluminates minhabba l-adozzjoni tad-dokument imsejjaħ "Frequently Asked Questions on Free Allocation Rules for the EU ETS post 2020" (Mistoqsijijiet li Jsiru Spiss dwar Regoli ta' Allokazzjoni B'Xejn fl-Unjoni Ewropea wara l-2020), bid-data tat-22 ta' Lulju 2019, li jammontaw għal EUR 40 075 347;
- tikkundanna lill-Kummissjoni Ewropea għall-ispejjeż kollha.

Motivi u argumenti principali

Insostenn tar-rikors tagħha, ir-rikorrenti tinvoka żewġ motivi.

1. L-ewwel motiv, ibbażat fuq nuqqas imwettaq mill-Kummissjoni li jirriżulta mill-adozzjoni ta' dokument tat-22 ta' Lulju 2019 intitolat "Frequently Asked Questions on Free Allocation Rules for the EU ETS post 2020" (Mistoqsijijiet li Jsiru Spiss dwar Regoli ta' Allokazzjoni B'Xejn fl-Unjoni Ewropea wara l-2020, iktar 'il quddiem il-"FAQ"). Dan il-motiv huwa maqsum fi tliet partijiet.
 - L-ewwel parti, ibbażata fuq il-ksur tal-prinċipju tal-aspettattivi legittimi.
 - It-tieni parti, ibbażata fuq il-ksur tal-prinċipju taċ-ċertezza legali.
 - It-tielet parti, ibbażata fuq il-ksur tal-Artikolu 6 tal-Konvenzjoni ta' Aarhus.
2. It-tieni motiv, ibbażat fuq il-ksur tal-prinċipju taċ-ċertezza legali fil-każ li r-Regolament ta' Implimentazzjoni (UE) 2021/1447 tat-12 ta' Marzu 2021 li jiddetermina l-valuri riveduti tal-parametri referenzjarji għall-allokazzjoni bla ħlas tal-kwoti tal-emissjonijiet għall-perjodu mill-2021 sal-2025 skont l-Artikolu 10a(2) tad-Direttiva 2003/87/KE tal-Parlament Ewropew u tal-Kunsill⁽¹⁾ għandu jiġi interpretat bħala li jstabbilixxi b'mod impliċitu r-regoli ta' interpretazzjoni espliċitament stipulati fil-FAQ bid-data tat-22 ta' Lulju 2019.

⁽¹⁾ ĠU 2021, L 87, p. 29.

Rikors ipprezentat fl-14 ta' Lulju 2023 – Stada Arzneimittel v EUIPO – Bioiberica (DAOgest)**(Kawża T-396/23)**

(2023/C 314/20)

Lingwa tar-rikors: l-Ingliż

Partijiet*Rikorrenti:* Stada Arzneimittel AG (Bad Vilbel, il-Ġermanja) (rappreżentanti: J.-C. Plate, R. Kaase u K. Schmid-Burgk, lawyers)